



धर्मप्रांतीय उपासना आयोग, वसई

ख्रिस्तजंयती

सांयप्रार्थना

महत्वाची सूचना : ख्रिस्तसभेची प्रार्थना किंवा बिविअरी प्रार्थना हा प्रकार खूप प्राचीन आहे. मठवासी धर्मगुरुंकडून आलेली ही प्रार्थना चर्च आपली अधिकृत प्रार्थना म्हणून मानते. सदर प्रार्थनेचं एक महत्वाचं वैशिष्ट्य म्हणजे ही संपूर्ण प्रार्थना बायबलवर आधारीत आहे. धर्मगुरु धर्मभगिनी तसेच अनेक प्रापंचिक ही प्रार्थना नित्यनेमाने करीत असतात. आपल्या संपूर्ण कुटुंबाला एकत्रित करून आपण ही प्रार्थना करावी. चिंतन व गरजेनुसार विनत्या ह्या प्रार्थनेमध्ये अंतर्भूत करता येतील. ख्रिस्त सभेची ही महत्वाची प्रार्थना करण्यापूर्वी घरात प्रार्थनामय वातावरण तयार करा. टिळी मोबाईल वंद करा घरातल्या राजपिठासमोर मेणबल्या लावा प्रार्थनेला योग्य असे कपडे करा व आपल्या कुटुंबासाठी हा एक भक्तीमय सोहळा बनवा. ख्रिस्तसभेची ही महत्वाची प्रार्थना आपणांस सतत प्रेरणा देत राहो.

चरण : हे देवा, आमच्या सहाय्यास ये .

प्रतिसाद : हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

गीत : नाताळ गीत

प्रतिगीत १: तुझ्या सामर्थ्याच्या ह्या दिवशी सर्व अधिकार आणि वळ तुझेच आहे. तू पाविञ्याने झळकत आहेस . पहाटेपूर्वीच मी उदरातून तुला जन्म दिला .

स्तोत्र ११० : १ - ५, ७

माझ्या प्रभूला परमेश्वर म्हणतो,
मी तुझे वैरी तुझे पदासन करीपर्यंत तू माझ्या उजवीकडे वैस .

परमेश्वर तुझे बलवेत्र सियोनेतून पुढे नेर्ईल;
तो म्हणतो, तू आपल्या शत्रूवर प्रभुत्व कर.

तुझ्या पराक्रमाच्या दिवशी तुझे लोक संतोषाने पुढे होतात,
पावित्र्याने मंडित झालेले तुझे तस्ण
तुला पहाटेच्या दहिवरासारखे आहेत.

परमेश्वराने शपथ वाहिली आहे
आणि ती तो बदलणार नाही;
ती अशी की, मलकीसदेकाच्या संप्रदायाप्रमाणे तू युगानुयुग याजक आहेस.

तुझ्या उजव्या हाताकडे असलेला प्रभू
आपल्या क्रोधाच्या दिवशी राजांचा वीमोड करील;
मागाने चालत असता तो ओहोळातले पाणी पिईल;
आणि आपले डोके वर करील.

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो. आमेन.

प्रतिगीत १: तुझ्या सामर्थ्याच्या ह्या दिवशी सर्व अधिकार आणि वळ तुझेच आहे. तू पावित्र्याने झळकत आहेस. पहाटेपूर्वीच मी उदरातून तुला जन्म दिला.

प्रतिगीत २: परमेश्वराठायी विपुल दया आहे. त्याच्याठायी विपुल उद्भार आहे.

स्तोत्र १३०

हे परमेश्वरा, मी शोकसागरातून तुझा धावा करीत आहे.
हे प्रभू, माझी वाणी एक;
माझ्या विनवणीच्या शब्दाकडे तुझे कान लागोत.

हे परमेश्वरा, तू अधर्म लक्षात आणिशील,
तर हे प्रभू, तुझ्यापुढे कोण टिकाव धरील?
तरी पण लोकांनी तुझे भय धरावे
म्हणून तुझ्या ठायी क्षमा आहे.

मी परमेश्वराची अपेक्षा करितो,
 माझा जीव अपेक्षा करितो,
 आणि मी त्याच्या वचनाची आशा धरितो .
 पहाटेची वाट पाहणाऱ्या पहारेकच्यापेक्षा,
 माझा जीव प्रभूची अधिक वाट पाहतो .
हे इस्त्राएला, परमेश्वराची आशा धर,
 कारण परमेश्वराच्या ठायी दया आहे;
 त्याच्याजवळ उद्धार विपुल आहे;
 तो इस्त्राएलास त्याच्या सर्व अर्थर्मापासून मुक्त करील .
 पिता, पुत्र आणि पवित्र आत्मा ह्यांचा गौरव असो,
 जसा प्रारंभी तसा आता आणि सदासर्वदा असो . आमेन .

प्रतिगीत २: परमेश्वराठायी विपुल दया आहे . त्याच्याठायी विपुल उद्धार आहे .

प्रतिगीत ३: प्रारंभी आणि अनादिकालापासून शब्द देवासह होता . आज तो आम्हासाठी जगाचा तारणदाता असा जन्मला आहे .

काव्य - कलसै १: १२ - २०

ज्याने तुम्हाला प्रकाशातील पवित्र जनांच्या वतनाचे विभागी होण्याजोगे केले त्या पित्याची तुम्ही उपकारस्तुती करावी .

त्याने आपल्याला अंधाराच्या सत्तेतून काढून आपल्या प्रिय पुत्राच्या राज्यात आणून ठेवले; त्या पुत्राच्या ठायी, खंडणी भरून प्राप्त केलेली मुक्ती म्हणजे आपल्या पापांची क्षमा आपल्याला मिळाली आहे .

तो अदृष्य देवाचे प्रतिरूप आहे; तो सर्व उत्पत्तीत ज्येष्ठ आहे . कारण आकाशात व पृथ्वीवर असलेले, दृश्य व अदृश्य असलेले, राजे, अधिपती, सत्ताधीश किंवा अधिकारी असलेले, जे काही आहे ते सर्व त्याच्यामध्ये निर्माण झाले;

क्षर्व काही त्याच्याद्वारे व त्याच्यासाठी निर्माण झाले आहे; तो सर्वाच्या पूर्वीचा आहे व त्याच्यामध्ये सर्वकाही अस्तित्वात आहे .

तोच शरीराचे म्हणजे मंडळीचे मस्तक आहे; तो आदि, मृतांतून प्रथम जन्मलेला आहे; अशासाठी की, सर्वामध्ये त्याला प्राधान्य मिळावे;

कारण त्याच्याठायी सर्व पूर्णता वसावी, आणि त्याच्या कुसावरील रक्ताच्याद्वारे शांती करून त्याच्याद्वारे जे सर्वकाही आहे ते सर्व, ते पृथ्वीवरील असो किंवा स्वर्गातील असो, त्याचा स्वतःबरोबर त्याच्याद्वारे समेट करावा हे पित्याला बरे वाटले.

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३: प्रारंभी आणि अनादिकालापासून शब्द देवासह होता . आज तो आम्हासाठी जगाचा तारणदाता असा जन्मला आहे .

शास्त्रवाचन

१ योहान १:१ - ३

जे प्रारंभापासून होते, जे आम्ही ऐकले आहे, जे आम्ही आपल्या डोळयांनी पाहिले आहे, जे आम्ही न्याहाळले व आपल्या हातांनी चाचपले, त्या जीवनाच्या शब्दाविषयी आम्ही सांगतो . ते जीवन प्रगट झाले, ते आम्ही पाहिले आहे, व त्याची आम्ही साक्ष देतो; ते सार्वकालिक जीवन पित्याजवळ होते व आम्हास प्रगट झाले, ते तुम्हास कळवितो . जे आम्ही पाहिले आहे व ऐकले आहे, ते तुम्हासही ह्यासाठी कळवितो की तुम्हीही आमच्याशी सहभागी व्हावे; आपली सहभागिता तर पित्याबरोबर व त्याचा पुत्र येशू ख्रिस्त ह्याच्याबरोबर आहे .

लघु प्रतिसाद

प्रतिसाद: शब्द देह झाला, आल्लेलुया, आल्लेलुया .

प्रतिसाद: शब्द देह झाला, आल्लेलुया, आल्लेलुया .

चरण: आणि आमच्यामध्ये राहिला .

प्रतिसाद: शब्द देह झाला, आल्लेलुया, आल्लेलुया .

त्रैक्य स्तुती: पिता, पुत्र आणि पवित्र आत्मा ह्यांचा गौरव असो .

प्रतिसाद: शब्द देह झाला, आल्लेलुया, आल्लेलुया .

मरियेच्या स्तोत्राचे प्रतिगीत : आज ख्रिस्त जन्मला आहे. आज तारणारा अवतरला आहे. आज पृथ्वीवर देवदूत गायन करीत आहेत आणि महादूत उल्हास करीत आहेत. आज नीतिमान आनंदाने आपला स्वर उंचावीत आहेत. स्वर्गात परमेश्वराला गौरव, आल्लेलुया .

मरियेचे स्तोत्रः लूक १:४६-५५

‘माझा जीव प्रभूला’ थोर मानितो

आणि ‘देव जो माझा तारणारा’

त्याच्यामुळे माझा आत्मा ‘उल्हासला आहे;’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे.’

पाहा, आतापासून सर्व पिढ्या मला धन्य म्हणतील;

कारण जो समर्थ आहे,

त्याने माझ्याकरिता महलूत्ये केली आहेत;

आणि ‘त्याचे नांव पवित्र आहे,’

आणि जे ‘त्याचे भय धरितात,

त्यांच्यावर त्याची दया पिढ्यानुपिढ्या आहे.’

त्याने आपल्या बाहूने पराक्रम केला आहे;

जे आपल्या अंतःकरणाच्या कल्पनेने ‘गर्विष्ठ आहेत

त्यांची त्याने दाणादाण केली आहे.’

‘त्याने अधिपतींस’ राजसनांवरून ‘ओदून काढिले आहे,’

‘त्याने भुकेलेल्यांस उत्तम पदार्थानी तृप्त केले आहे,’

व ‘धनवानांस रिकामे लावून दिले आहे.’

आपल्या पूर्वजांस’ त्याने सांगितले ‘त्याप्रमाणे आब्राहाम’

व त्याचे ‘संतान ह्यांच्यावरील दया’ सर्वकाळ ‘समरून

त्याने आपला सेवक इस्त्राएल ह्याला साहाय्य केले आहे.’

पिता पुत्र आणि पवित्र आत्मा ह्यांचा गौरव असो.

जसा प्रारंभी होता तसा आता आणि सदासर्वदा असो. आमेन.

मरियेच्या स्तोत्राचे प्रतिगीत : आज ख्रिस्त जन्मला आहे. आज तारणारा अवतरला आहे. आज पृथ्वीवर देवदूत गायन करीत आहेत आणि महादूत उल्हास करीत आहेत. आज नीतिमान आनंदाने आपला स्वर उंचावीत आहेत. स्वर्गात परमेश्वराला गौरव, आल्लेलुया .

विनंत्या

प्रतिसाद: हे प्रभू येशू, तुझा जन्म ही आमची शांती आहे.

आज देवदूतांचा संदेश संपूर्ण जगभर निनादत आहे. प्रार्थनेत एकचित्त होत असताना आपण आपला वंधू आणि आपणा सर्वांचा तारणागा ह्याच्या जन्माबद्दल उल्लास करू या. **प्रतिसाद:** हे प्रभू येशू, तुझा जन्म ही आमची शांती आहे.

आम्ही नाताळ सणामध्ये जे साजरे करतो ते आमच्या जीवनातून व्यक्त होऊ दे. - त्याचे रहस्य या वर्षा तुझ्या ख्रिस्तसभेला समृद्ध करो. **प्रतिसाद:** हे प्रभू येशू, तुझा जन्म ही आमची शांती आहे.

आम्ही मेंढपाळांसह तुझी आगाधना करतो. - हे वेथलेहेमच्या पवित्र बालका, आम्ही तुला गुडघे टेकून नमन करतो. **प्रतिसाद:** हे प्रभू येशू, तुझा जन्म ही आमची शांती आहे.

आम्ही तुझ्या ख्रिस्तसभेच्या मेंढपाळांसाठी प्रार्थना करतो - ते तुझ्या पुत्राच्या जन्माची सुवार्ता जाहीर करीत असता त्यांच्याजवळ राहा. **प्रतिसाद:** हे प्रभू येशू, तुझा जन्म ही आमची शांती आहे.

पृथ्वीवरील आमच्या ह्या तीर्थयात्रेत तुझा प्रकाश आमची अंतःकरणे उजळून काढो - तुझे जे वैभव आम्हामध्ये जन्मले आहे ते पाहण्यास आम्हाला कृपा दे. **प्रतिसाद:** हे प्रभू येशू, तुझा जन्म ही आमची शांती आहे.

हे पित्याच्या शब्दा, तू आम्हासाठी माणूस झालास आणि आम्हाला नवजीवनाच्या एका नव्या उंचीवर नेलेस. - आमच्या मृतांना आमच्यासह या नाताळच्या सणात नव्या जीवनात सहभागी कर. **प्रतिसाद:** हे प्रभू येशू, तुझा जन्म ही आमची शांती आहे.

आमच्या स्वर्गीय वापा ...

समारोपाची प्रार्थना:

हे अनंत युगाच्या परमेश्वरा, तारणाच्या पहाटेची व तुझ्या पुत्राच्या जन्माची आम्ही आतुरतेने वाट पहात आहोत. त्याने मनुष्यस्वभाव धारण केला व मानवी जीवनात तो सहभागी झाला ह्या घटनेचे आज आम्ही मोठ्या कृतज्ञतेने स्मरण करतो. त्याच्या दैवी स्वभावात आम्हाला सहभागी होता यावे व आम्हाला जीवन प्राप्त व्हावे म्हणून आम्हाला साहाय्य कर. ही प्रार्थना आम्ही, तुझ्यावरोवर पवित्र आत्म्याच्या ऐक्यात, सर्व काळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ख्रिस्त ह्याच्याद्वारे करतो.

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

प्रतिसाद: आमेन .

(धर्मपांतीय उपासना आयोग फा . रॉबर्ट डिसोजा हयांच्या अथक परिश्रमावद्दल तसेच सहाय्य करणा-या सर्वांचा ऋणी आहे .)